

# మాటలే.. మూటల్లేవ్

- జనం ఆకాంక్షలను పట్టించుకోని ప్రధాని
- బీదర్ రైల్వేలైన్ ఊసే ఎత్తని మోదీ
- జక్రాన్ పల్లి ఎయిర్పోర్టుపై నా స్పందించని పీఎం
- పసుపుబోర్డు విభిధానాలూ ప్రకటించని వైనం
- ప్రధాని వరాలు కురిపిస్తారని భావించిన జనం
- ఇందూరు ప్రజల ఆశలు గల్లంతు



మోదీ సభకు వెళ్లకుండా నగరంలో సీడ తీరుతున్న మహిళలు

బోధన్/కమ్మరపల్లి, అక్టోబర్ 3: నిజామాబాద్ జిల్లాలో ప్రధానమంత్రి సరేంద్రమోదీ పర్యటన ఊరించి ఉసురుమన్నట్టు సాగింది. మోదీపై ప్రజలు పెట్టుకున్న ఆశలు గల్లంతుయ్యాయి. ప్రధాని హోదాలో రెండోసారి ఇందూరుకు వచ్చిన మోదీ జిల్లా వరాలు కురిపిస్తారని అంతా భావించారు. దశాబ్దాల కల అయిన బోధన్-బీదర్ రైల్వే లైన్ కు పచ్చజెండా ఊపుతారని ఆశించారు. అలాగే, పసుపుబోర్డు నిజామాబాద్ లోనే ఏర్పాటు, విభిధానాల ప్రకటన ఉంటుందని రైతులు భావించారు. కానీ ప్రజల ఆకాంక్షలు పట్టించుకోని ప్రధాని నిధుల మూటలు ఇవ్వకుండా మాటలు చెప్పి వెళ్లిపోవడంతో జనం అవాక్కయ్యారు. ఇందూరుకు వచ్చిన సరేంద్ర మోదీ.. పలు ప్రాజెక్టులను జాతికి అంకితం చేశారు. రూ.6 వేల కోట్లతో నిర్మించిన ఎన్టీపీసీ తెలంగాణ సూపర్ పవర్ ధర్మల్ పవర్ ప్రాజెక్టును, రూ.1200 కోట్లతో 76 కిలోమీటర్ల మేర నిర్మించిన సిద్దిపేట్-మనోహరాబాద్ కొత్త రైల్వేలైన్ ను, రూ.305 కోట్లతో ధర్మాబాద్-మనోహరాబాద్-మహబూబ్ నగర్-కర్నూల్ రైల్వేమార్గంలో జరిగిన విద్యుద్దీకరణ లైన్, సిద్దిపేట్-సికింద్రాబాద్ రైలును ఆయన ప్రారంభించారు. తెలంగాణలో 20 క్రిటికల్ కేర్ బ్లాక్స్ కు శంకుస్థాపన చేశారు. బహిరంగసభ ప్రాంగణంలో ప్రత్యేకంగా ఏర్పాటుచేసిన వేదికపై నుంచి అభివృద్ధి కార్యక్రమాలను వర్చువల్ లో ప్రారంభించిన మోదీ.. ఆనంతరం బహిరంగసభ వేదికపైకి వచ్చి ప్రజలను ఉద్దేశించి ప్రసంగించారు.

బీదర్ నుంచి వచ్చి.. బీదర్ నుంచి నిజామాబాద్ జిల్లాకు వచ్చిన మోదీ.. ఇక్కడి మళ్లీ బీదర్ కే బయల్దేరారు. అయితే, జిల్లా ప్రజల చిరకాల వాంఛ అయిన బోధన్-బీదర్ రైల్వేలైన్ విషయాన్ని ఆయన పూర్తిగా విస్మరించారు. ఒకపక్క బీదర్ నుంచి రావటం, అక్కడికి వెళ్లటమే కాకుండా నిజామాబాద్ వేదికగా ఆయన రైల్వేలకు సంబంధించిన మనోహరాబాద్-సిద్దిపేట్ కొత్త రైల్వేలైన్ ను, రైల్వేలైన్ విద్యుద్దీకరణను జాతికి అంకితంచేయడం, సిద్దిపేట్-సికింద్రాబాద్-సికింద్రాబాద్ రైలును ప్రారంభించినప్పటికీ, జిల్లాకు సంబంధించిన అతి ముఖ్యమైన బోధన్-బీదర్ రైల్వే లైన్ ఏర్పాటుపై స్పందించక పోవడం జిల్లా వాసులకు ఆవేదనను మిగిల్చింది. ఈ ప్రాంతానికి సంబంధించిన అతి ముఖ్యమైన రైల్వే ప్రాజెక్టును విస్మరించటం నిరాశకు గురిచేసింది. బోధన్-బీదర్ రైల్వేలైన్ ప్రతిపాదన నిజాం కాలం నుంచి ఉంది. చివరికి ఈ రైల్వేలైన్ సర్వే కోసం 2010 కేంద్ర రైల్వే బడ్జెట్ లో అప్పటి కేంద్ర రైల్వేశాఖ మంత్రి మమతాబెనర్జీ నిధులను కేటాయింపగా, ఆ 2014 నాటికే సర్వే పూర్తయింది. బోధన్ నుంచి బీదర్ వరకు సుమారు 160 కిలోమీటర్ల పొడవైన రైల్వేలైన్ ను సర్దుబాటు, బాన్సువాడ, నిజాంసాగర్, పిట్లం, నారాయణఖేడల మీదుగా నిర్మించాలన్న ప్రతిపాదనపై జరిగిన సర్వే నివేదికను కేంద్రంలోని బీజేపీ ప్రభుత్వం పట్టించుకోలేదు. ఈ రైల్వేలైన్ పూర్తయితే ఉమ్మడి జిల్లాలోని బోధన్, బాన్సువాడ, జుక్కల్ ప్రాంతాలు వ్యాపార పరంగా, పారిశ్రామికంగా ఎంతో అభివృద్ధికి నోచుకుంటాయి. ఇంతటి కీలకమైన రైల్వే ప్రాజెక్టుపై ప్రధాని నిజామాబాద్ పర్యటన సందర్భంగా ప్రస్తావించినా కంటే, కనీసం ఆ ఊసే ఎత్తకపోవడం అందరినీ విస్మయానికి గురిచేసింది. జిల్లా రైల్వేలైన్ నిర్మాణం, అభివృద్ధిపై కేంద్రంలోని బీజేపీ సర్కార్ అనుసరిస్తున్న నిర్లక్ష్య ధోరణికి ఇది నిదర్శనమని ప్రజలంతా భావిస్తున్నారు.

జక్రాన్ పల్లి ఎయిర్పోర్ట్ ఊసే లేదు జిల్లాలోని జక్రాన్ పల్లి వద్ద ఎయిర్పోర్ట్ ఏర్పాటు విషయమై ప్రధాని ప్రకటన చేస్తారనుకున్న జిల్లా ప్రజలకు మోదీ నిరాశ మిగిలారు. ఎయిర్పోర్ట్ విషయంలో స్పష్టత ఇవ్వకుండా కేంద్ర ప్రభుత్వం నాన్నడు ధోరణిని అవలంబిస్తూ వస్తోంది. విమానాశ్రయం ఏర్పాటుకు అనుకూలమైన పరిస్థితి ఉందని పౌరవిమానయాన అధికారులు కేంద్రానికి నివేదించారు. రాష్ట్ర ప్రభుత్వం ఎయిర్పోర్టు అవసరమైన భూమిని చూపించింది. అయితే, కేంద్రం ఏదో కొర్రీలు పెడుతూ కాలయాపన చేస్తూ వచ్చింది. జక్రాన్ పల్లికి విమానాశ్రయం వచ్చినట్లయితే,

# గ్రామగ్రామాన తీర్మానాల వెల్లువ




బాన్సువాడలో స్పీకర్ పోచారం శ్రీనివాసరెడ్డికి ఏకగ్రీవ తీర్మాన పత్రాన్ని అందజేస్తున్న సోమన్నారాయ్ తండా వాసులు



ఆర్కూర్ మండలం రాంపూర్ గ్రామస్థల ఏకగ్రీవ తీర్మానం

బాన్సువాడ/ ఆర్కూర్/ నిజాంసాగర్, అక్టోబర్ 3 : ఉమ్మడి జిల్లాలో బీఆర్ఎస్ అభ్యర్థులకు రోజురోజుకూ మద్దతు పెరుగుతున్నది. బీఆర్ఎస్ వెంటే ఉంటామంటూ ఏకగ్రీవ తీర్మానాలు వెల్లువెత్తుతున్నాయి. తాజాగా తామంతా స్పీకర్ పోచారం శ్రీనివాసరెడ్డి వెంటే ఉంటామంటూ బాన్సువాడ మండలం సోమన్నారాయ్ తండావాసులు మంగళవారం ఏకగ్రీవ తీర్మానం చేశారు. ఈ మేరకు తీర్మాన కాపీని స్పీకర్ కు అందజేశారు. బాన్సువాడ నియోజకవర్గ బీఆర్ఎస్ అభ్యర్థిగా మరోసారి పోచారం ప్రకటించిన సీఎం కేసీఆర్ ధన్యవాదాలు తెలిపారు. **జీవన్ రెడ్డికి మద్దతుగా..** ఆర్కూర్ మండలం రాంపూర్ లోని అన్ని కులాల వారు మంగళవారం గ్రామంలో సమావేశం నిర్వహించారు. ఈ సందర్భంగా ఆర్కూర్ నియోజకవర్గంలో ఎమ్మెల్యే జీవన్ రెడ్డి చేస్తున్న అభివృద్ధి పనులు, రాష్ట్ర ప్రభుత్వం అమలు చేస్తున్న పథకాలపై చర్చించి రాంపూర్ గ్రామ ప్రజలంతా రాష్ట్ర ప్రభుత్వానికి సంపూర్ణ మద్దతు ప్రకటిస్తూ గ్రామం మొత్తం జీవన్ రెడ్డికి మద్దతిస్తూ ఏకగ్రీవ తీర్మానం చేశారు. **మేమంతా షిండ్ వెంటే..** నిజాంసాగర్ మండలంలోని మల్లూర్ గ్రామానికి చెందిన మత్స్యపారిశ్రామిక సంఘం సభ్యులు 130 మంది జుక్కల్ ఎమ్మెల్యే హనుంత్ షిండ్ కు మద్దతుగా మంగళవారం ఏకగ్రీవ తీర్మానం చేశారు. ఈ మేరకు నిజాంసాగర్ మండల పరిషత్ కార్యాలయంలో బీఆర్ఎస్ సీనియర్ నాయకుడు దుర్గారెడ్డికి ఏకగ్రీవ తీర్మాన పత్రాన్ని అందజేశారు. రానున్న ఆసెంబ్లీ ఎన్నికల్లో తామంతా బీఆర్ఎస్, హనుంత్ షిండ్ వెంటే ఉంటామని స్పష్టం చేశారు.



రాష్ట్ర ఉపాధ్యాయ పండిత పరిషత్ అధ్యక్షుడు ఎం.డి. అబ్దుల్లా ఆధ్వర్యంలో భాషా పండితులు, వ్యాయామ ఉపాధ్యాయులు హైదరాబాద్ లో ఎమ్మెల్యే కవితను మంగళవారం మర్యాదపూర్వకంగా కలిశారు. భాషా పండితులకు ఉద్యోగోన్నతులు కల్పించడానికి చొరవ తీసుకోవాలని కోరారు. జిల్లా అధ్యక్షులు జమీల్లూ, రమణాచారి, సభ్యులు ఉన్నారు.

## బాన్సువాడ నియోజక వర్గంలో రోడ్లవిస్తరణకు రూ.69 కోట్ల 25 లక్షల నిధులు

**స్పీకర్ పోచారం శ్రీనివాసరెడ్డి** బాన్సువాడ, అక్టోబర్ 3 : బాన్సువాడ నియోజక వర్గంలో ఆర్అండ్ టీ రోడ్ల విస్తరణ కోసం రూ.69 కోట్ల 25 లక్షల నిధులతోపాటు అనుమతులు, జీవో నంబర్ 502ను రాష్ట్ర రోడ్డు భవనాల శాఖ ద్వారా మంజూరైనట్లు స్పీకర్ పోచారం శ్రీనివాసరెడ్డి మంగళవారం ఒక ప్రకటనలో తెలిపారు. పాత వర్షి నుంచి ఘనపూర్ వరకు రోడ్డు విస్తరణకు రూ.9 కోట్ల 92 లక్షలు, వర్షి నుంచి కోటగిరి వయా తగిలెపల్లి మీదుగా అంబం రోడ్డుకు రూ.18 కోట్ల 68 లక్షలు, కోటగిరి నుంచి ఎత్తోడ వరకు రూ.8 కోట్ల 92 లక్షలు రోడ్డు నిర్మాణానికి, వర్షి నుంచి మొండి సడాక్ వరకు రహదారి విస్తరణ, అభివృద్ధి కోసం రూ.11 కోట్ల 50 లక్షలు మంజూరయ్యాయిని తెలిపారు. బుడ్డి నుంచి కొత్తబాద్ వరకు రూ.9 కోట్ల 33 లక్షలతో రహదారి విస్తరణ, రూ.10 కోట్ల 90 లక్షలతో నస్రు లాబాద్ - బీర్కూర్-పాతంగల్ రోడ్డు వయా ఖైరాపూర్ మీదుగా రోడ్డు నిర్మాణం, విస్తరణ పనులకు నిధులు మంజూరైనట్లు తెలిపారు. ఈ సందర్భంగా బాన్సువాడ నియోజకవర్గంలో రోడ్డు విస్తరణ, అభివృద్ధి కోసం పెద్ద మొత్తంలో నిధులు విడుదల చేయడంపై హర్షం వ్యక్తం చేశారు. ఈ రోడ్ల నిర్మాణంతో ప్రజలకు సౌకర్యాలు మరింతగా మెరుగుపడుతాయని తెలిపారు.

## మోదీ.. అబద్ధాల కోరు

ఖల్లీల్ వాడీ, అక్టోబర్ 3: ప్రధానమంత్రి సరేంద్ర మోదీ అబద్ధాల కోరు అని, నిజామాబాద్ జిల్లాకు వచ్చి సీఎం కేసీఆర్ పై నిరాధార ఆరోపణలు చేయడం దుర్మార్గమని రాష్ట్ర మంత్రి వేముల ప్రశాంత్ రెడ్డి మండిపడ్డారు. ప్రధాని స్థాయి వ్యక్తి స్వార్థ రాజకీయ ప్రయోజనాల కోసం వచ్చి అబద్ధాలు మాట్లాడడం అత్యంత హేయనీయమన్నారు. సీఎం కేసీఆర్ ఎన్డీయేలో కలుస్తానని చెప్పడం పచ్చి అబద్ధం. ఎన్డీయేలో కలవమని మీరు బతిమిలాడితే దేశాన్ని అమ్మే వారితో కలువబోమని కేసీఆర్ కరాఖండిగా చెప్పారని తెలిపారు. మోదీ చేసిన ఆరోపణలను మంత్రి తిప్పికొట్టారు. 'కేసీఆర్ పై ఎన్నికల వేళ అవినీతి ఆరోపణలు చేస్తున్న నీవు ఇన్ని రోజులు ఏం చేశావు. దర్బారు సంస్థలన్నీ నీ జేబులోనే ఉన్నాయి కదా' అని ప్రశ్నించారు. ప్రపంచంలోనే అత్యంత అవినీతిపరుడైన ప్రధాని మోదీ కేసీఆర్ పై ఆరోపణలు చేయడం విడ్డూరమని, ఆదానీకి బినామీ అయిన మోదీ దేశ సంపదను తన మిత్రుడికి దోచిపెడుతున్నాడని విమర్శించారు. హిందెన్ బర్గ్ లాంటి అంతర్జాతీయ సంస్థలు మోదీ అవినీతి చిట్టా బయటపెట్టాయి. 'తెలంగాణ అంటేనే నరనరాన విషం నింపుకున్న మోదీ తెలంగాణ కోసం చేసింది శూన్యం. బయ్యారం ఉక్కు కర్మాగారం, రైల్వే కోచ్ ఫ్యాక్టరీ మొడికల్ కాలేజీలు, నవోదయ పాఠశాలలు, బట్టిబెట్, ఐబట్టిలు ఒక్కటే కూడా తెలంగాణకు ఇవ్వలేదు. తెలంగాణ అభివృద్ధికి బద్ధ వ్యతిరేక మోదీ. నిజామాబాద్ లో హెలికాప్టర్ దిగిన మోదీ.. కేసీఆర్ కట్టిన కలెక్టరేట్, కేటీఆర్ కట్టిన ఐటీ టవర్ చూసి కన్ను కుట్టి ఏవేవో కహనీలు చెప్పింది. కేటీఆర్ ను సీఎం చేయాలంటే నీ సహాయం ఎందుకు అని మోదీని ప్రశ్నించారు. 'నీవు ఎవడివి కానీ కిన్నాగూడివి. నీ ఎమ్మెల్యేల సంఖ్య ఎంత.. నీ బలమెంత.. వంద మంది ఎమ్మెల్యేల బలం ఉన్నది మాకు. కేసీఆర్ అనుకుంటే ఈ ఎమ్మెల్యేల బలంతో కేటీఆర్ ను సీఎం చేయొచ్చు. అబ్బే కీ బార్ కిసాన్ సర్కార్ ని నాదం నీ గుండెలో దడ పుట్టిస్తోంది. అందుకే కేసీఆర్ పై నిరాధార ఆరోపణలకు ఒడిగట్టావు. మీరన్ని కుట్రలు పన్నినా బీఆర్ఎస్ గెలుపు ఆపలేరని మంత్రి వేముల స్పష్టం చేశారు.



మోదీ వ్యాఖ్యలపై వేముల ఫైర్

మీడియాతో మాట్లాడుతున్న మంత్రి వేముల లలు, బట్టిబెట్, ఐబట్టిలు ఒక్కటే కూడా తెలంగాణకు ఇవ్వలేదు. తెలంగాణ అభివృద్ధికి బద్ధ వ్యతిరేక మోదీ. నిజామాబాద్ లో హెలికాప్టర్ దిగిన మోదీ.. కేసీఆర్ కట్టిన కలెక్టరేట్, కేటీఆర్ కట్టిన ఐటీ టవర్ చూసి కన్ను కుట్టి ఏవేవో కహనీలు చెప్పింది. కేటీఆర్ ను సీఎం చేయాలంటే నీ సహాయం ఎందుకు అని మోదీని ప్రశ్నించారు. 'నీవు ఎవడివి కానీ కిన్నాగూడివి. నీ ఎమ్మెల్యేల సంఖ్య ఎంత.. నీ బలమెంత.. వంద మంది ఎమ్మెల్యేల బలం ఉన్నది మాకు. కేసీఆర్ అనుకుంటే ఈ ఎమ్మెల్యేల బలంతో కేటీఆర్ ను సీఎం చేయొచ్చు. అబ్బే కీ బార్ కిసాన్ సర్కార్ ని నాదం నీ గుండెలో దడ పుట్టిస్తోంది. అందుకే కేసీఆర్ పై నిరాధార ఆరోపణలకు ఒడిగట్టావు. మీరన్ని కుట్రలు పన్నినా బీఆర్ఎస్ గెలుపు ఆపలేరని మంత్రి వేముల స్పష్టం చేశారు.